

# *Ix-Xogħol*


*Kitba ta' Pawlu Dimech*

## **tal-Marsin fl-Imghoddi**

■ In-nies tal-Marsa kienu l-biċċa l-kbira haddiema ta' l-id. Il-familji numerużi kienu fqar, imma bieżla, hawtiela u jmiddu jdejhom ghax-xogħol mhux biss li ghandu x'jaqsam mal-faham, il-hatt u t-għabija tal-merkanzija fix-xatt, iżda fix-xogħol tas-sajja'. Kienu nies kapaċi u mgħallmin fil-mistier tagħhom. Hafna mix-xogħol u snajja' ta' l-imghoddi kważi spiċċaw għal kollox u saru biss parti mill-istorja ta' raħal twelidna.

Ċertu xogħol li kien isir sar il-laqam tal-familja għaliex hafna drabi kont isib l-hanut mad-dar residenzjali tagħhom. Dawn kienu jinsabu max-xatt kollu, il-Menqa u fit-toroq tal-Marsa. Naraw li x-xogħol kellu x'jaqsam ma' l-ambjent tax-xatt, il-pitkalija, il-bhejjem, l-inġenji u l-bżonnijiet tal-hajja ta' kuljum. Snajja' marbuta mal-bhejjem kienu dawk tas-sillar, tan-nagħal taż-żiemel, il-haddieda, dak konness mal-karozzini u l-karrijiet tal-mejtin. Ohrajn kellhom hwienet tas-silla, bil-gwież, in-nuħhala u l-qamharrun. Fil-Marsa fil-qalba tal-port ma' jstax ma jkollokx nies marbuta max-xogħol tax-xatt u l-baħar bħal bahħara, barklora, haddiema fix-xogħol tal-bini u tiswija tal-braken, qalfata u tal-bini ta' l-opri tal-baħar, bħal luzzijiet, dgħajjes tax-xogħol u dawk tar-Regatta. Xogħol iehor li ghandu x'jaqsam mal-haddiema tax-xatt kienu l-hwienet ta' l-ikel bit-tisjir tal-minestra, il-kirxa u l-qali fuq il-kenur li kienu popolari u mfittxija. Kien hawn sa min ibiegh l-ilma lill-haddiema tal-faham. Sengħa ohra kienet dik tal-buttrara fil-Menqa li jahdmu l-btieti ta' l-imbid, l-krietel u bramel tal-patata għall-esportazzjoni. Ma' dan ix-xogħol tal-patata kien hawn il-pizattur u n-nisa li jagħzlu l-patata fuq il-luna hdejn it-tined tal-patata.

Xogħol partikulari fil-Marsa li kien jinħadem hu dak tal-qasab, bxiekel, hsajjar, qfief kbar tal-qasab għall-faham u għal garr ta' terrapin, il-qartal għad-demel u mezzes għall-pitkalija. Snajja' ohra kienu jirriflettu l-hajja sempliċi u fqira tal-poplu Marsi, bħal bejgħ tal-gaxxien, il-



*Xogħol tal-qfuf tal-qasab*

landiera, l-iskrapan, ir-regettiera, il-hajjata, il-majjistra u dawk li jagħmlu l-għonnelel. Marsin kienu jahdmu fl-imtiehen tad-dqiq, id-dhin tal-kafè, furnara, hassiela u fil-bejgħ tal-ħalib bil-merħla tal-mogħoż u n-nagħaġ. Xi whud kienu jaqilgħu l-hobzha bil-bejgħ ta' l-ikel lest bħal tal-bigilla, ta' l-isfiniċ, tal-galletti, il-qagħaq helwin u l-gelat tal-bezzun flimkien mal-buskuttini tar-raħal. Dan bla ma ninsew dawk li jagħmlu l-luminata u l-bejgħ ta' l-inbid u xorb ta' l-ispirti bħal rum, whisky, anisetta u ohrajn. Hekk kif dahlu l-inġenji bdew jidhru l-hwienet ta' l-inġenji tal-baħar u ta' l-art tant li kien hawn sal-bini tax-xarabanks u xogħol konness mal-karozzi.

Ma' dawn kien hawn snajja' ohra komuni bħal mastrudaxxi, bennejja, bajjada, raħħala u bdiewa. Haġa tipika kien ix-xogħol ta' l-irħam u anke il-hdiem tat-twiebet u kommissjonanti tal-funerali. Madankollu li semmejna kien hawn hamel ta' bejjiegha fit-toroq b'kull xorta ta' ogġetti ta' l-ikel, tjur u affarijiet ohra.

Din hija ideja żgħira tax-xogħol tal-Marsin bieżla ta' l-imghoddi.